

به‌یاننامه‌ی یادی دامه‌زراندنی یه‌کێتی گشتی قوتابییانی کوردستان

قوتابیان و خۆبندکارانی به‌ریز:

مامۆستایانی ئازیز:

ئهم‌ڕۆله‌کاتی‌کدا یادی (37) ساله‌ی دامه‌زراندنی یه‌کێتی گشتی قوتابییانی کوردستان ده‌که‌ینه‌وه که ئاراسته‌کانی بواری کارکردن له‌پێناو سه‌رخستنی بیروه‌زری رۆشنگه‌ری و پێشکه‌وتنی بواری زانست به‌ره‌و پێشه‌وه‌ چوونی‌کی به‌رچاوی به‌خۆیه‌وه‌ بینیوه‌، هه‌رچه‌نده‌ کارکردنی بواری رێکخراوه‌یی قوتابیان هه‌نگاوێکی جدی ناوه‌ بۆ ده‌رخستنی نه‌وه‌یه‌کی نوی له‌میدانی خزمه‌تکردن به‌کۆمه‌لانی خه‌لک به‌لام ده‌کریت ده‌رگا‌کانی کارکردن له‌بواری قوتابیان فراوان‌تر بکری‌ت بۆئه‌وه‌ی سه‌رجه‌م رێکخراوه‌کان به‌جیاوازی ئایدیو نه‌ته‌وه‌ و بیری سیاسی، کار له‌ بواری سه‌رخستنی په‌یامه‌کانیان بکه‌ن.

قوتابییانی خۆشه‌ویست:

یه‌کێتی گشتی قوتابییانی کوردستان له‌ 1970/5/1 بریاری جیا‌بونه‌وه‌ی رێکخستنه‌کانی دا له‌ رێکخراوی (یه‌کێتی گشتی قوتابیان له‌ کۆماری عێراق) به‌هۆی چه‌ندان فاکته‌ر که‌ دیارترینیان ده‌رچونی به‌یاننامه‌ی (11) ی ئازار بوو تیا‌یدا سنوری ناوچه‌ی ئۆتۆنۆمی دیاری کرابوو و بۆ یه‌که‌مه‌جار به‌ شیوه‌یه‌کی فه‌رمی دانرابوو به‌ کێشه‌ی نه‌ته‌وه‌ی کورد، دیاره‌ بریاری جیا‌بونه‌وه‌ به‌ سود وه‌رگرتن له‌ میژوو‌یه‌کی گه‌وره‌ی کارکردن بوو له‌پێناو خزمه‌تکردن به‌قوتابیان که‌ میژوو‌ه‌که‌ی ده‌گه‌رێته‌وه‌ بۆ 1948/4/14 وله‌گه‌ڵ له‌دایک بوونی یه‌کێتی گشتی قوتابیان له‌کۆماری عێراق، بێگومان قوتابییانی کوردستان به‌عه‌قلیه‌تیکی مۆدێرن و شیوازیکی دیموکراتی له‌سه‌ر بنه‌مای رێزگرتن له‌یه‌که‌تر کاری کردوه به‌ئه‌مرۆیشه‌وه‌، که‌هه‌لگه‌ری بیری پێشکه‌وتوخوازیه له‌میدانی کارکردن هه‌ول‌ده‌دات بۆ به‌دیموکراتی کردنی ناوه‌نده‌کانی خۆبندن و دوورخستنه‌وه‌یان له‌بیر ته‌سکی حزبا‌یه‌تی، وه‌ هانی قوتابیان ده‌دات بۆئه‌وه‌ی ئاستی رۆشن‌بیری خۆیان به‌ره‌و‌پێش به‌ن و به‌دوای زانیاری نوێدا بگه‌ری‌ن.

ئهم‌ڕۆ کوردستان هه‌نگاوێکی دیکه‌ی ناوه‌ بۆ چالاکی رێکخراوه‌یی، له‌پال ئه‌مه‌شدا که‌چه‌ندین رێکخراو له‌میدانه‌که‌دا بوونی هه‌یه‌، به‌لام که‌م و کورتیه‌کانی خۆبندن له‌ناوه‌نده‌کان هه‌رله‌نه‌بوونی پێدا‌ویستی په‌راوگه‌ به‌شیوه‌یه‌کی گشتی و له‌نه‌بوونی کتیب به‌ژماره‌یه‌کی ته‌واو و نه‌بوونی به‌شی ناوخۆی له‌هه‌ندی ناوچه‌ی کوردستان و که‌م و کورتی زۆرله‌پێدا‌ویستیه‌کانی به‌شه‌ناوخۆیه‌کان خراپی هۆله‌کانی وانه‌وتنه‌وه‌و گرنگی نه‌دان به‌ تاقیگه‌ زانستیه‌کان و گرفتی نه‌بوونی په‌یره‌و پرۆگرامیکی گونجاو بۆ خۆبندن کاریکی نیگه‌تیفی له‌سه‌ر ره‌وشی خۆبندن به‌جی هێشتوه‌، بۆیه‌ ئیمه‌ له‌یه‌کێتی گشتی قوتابییانی کوردستان هه‌ول و تیکۆشانمان له‌پێناو سه‌رخستنی کۆنگره‌ی په‌روه‌رده‌یه له‌هه‌ریمی کوردستان و به‌به‌رنامه‌و پرۆژه‌یه‌کی گونجاو خۆمان ئاماده‌کردوه بۆئه‌وه‌ی گۆرانیکی ریشه‌ی له‌ سیسته‌می په‌روه‌رده‌ی کوردستاندا بکری‌ت.

یه‌کێتی گشتی قوتابییانی کوردستان

2007/5/1